



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV]

THURSDAY, APRIL 27, 2023 / VAISAKHA 7, 1945

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું

(૧) સહાયક પ્રાદેશિક વાહનવ્યવહાર અધિકારીશ્રી, નર્મદાના પત્ર જા.નં./જાહેરનામું/પ્રવેશબંધી/ઓન/૧૧૮ તા.૨૪/૦૩/૨૦૨૩

(૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

હુકમ

ગુજરાત પોલીસ અધિનિયમ-૧૯૫૧ની કલમ-૩૭(૪) અન્વયે કાઢેલ

ક્રમાંક:એમએજ/જાહેરનામું/વશી/૨૭૧૧-૬૦/૨૦૨૩- જિલ્લા મેજિસ્ટ્રેટશ્રી, નર્મદાના કાર્યક્ષેત્ર હેઠળના વિસ્તાર જેવા કે, જિલ્લા સેવા સદન, જિલ્લા ન્યાયાલય સંકુલ, જિલ્લા પંચાયત કચેરી, સહાયક પ્રાદેશિક વાહનવ્યવહાર અધિકારીની કચેરી વિગેરેમાં જાહેર જનતાને લગતી કામગીરી કરવામાં આવે છે. આ સિવાયની અન્ય સરકારી કચેરીઓમાં પણ રોજ-રોજ મોટા પ્રમાણમાં જાહેર જનતા પોતાના કામ માટે આવતી હોય છે. તાજેતરમાં કેટલાક બનાવો પરથી ઉક્ત તમામ કચેરીની આસપાસ તથા નજીકના સ્થળે કેટલાક ઈસમો એકલા અથવા ટોળી બનાવીને જાહેર જનતાની છોતરપીડી કરી પૈસા પડાવે છે અથવા તો ગેરકાયદેસર પ્રવૃત્તિ કરી ઉલટી સીધી વાતો કરી જાહેર જનતાને ભોળવીને કે ગેરમાર્ગે દોરી કામ કરાવવા કે તેવી રીતે લલચાવીને કે ગેરમાર્ગે દોરીને વચેટીયા તરીકે કામ કરાવી આપવાનું જણાવતા અનઅધિકૃત વચેટીયા તરીકે કામ કરવા ઈરાદો રાખતા આવા વ્યક્તિ/ઈસમો પ્રવૃત્તિ કરી રહેલ હોવાનું જણાઈ આવેલ છે.

સહાયક પ્રાદેશિક વાહનવ્યવહાર અધિકારીશ્રી, નર્મદા દ્વારા આમુખ-૧ ના પત્રથી જાહેર જનતાને ભોળવીને/લલચાવીને કે ગેરમાર્ગે દોરીને વચેટીયા તરીકે કામ કરાવી આપવાનું જણાવતા ઈસમોના સહાયક પ્રાદેશિક વાહનવ્યવહાર અધિકારીની કચેરી, નર્મદામાં પ્રવેશ પર પ્રતિબંધ ફરમાવવા જાહેરનામું બહાર પાડવા દરખાસ્ત કરવામાં આવેલ છે. જેથી આવા વ્યક્તિ/ઈસમોની આ પ્રકારની પ્રવૃત્તિ પર પ્રતિબંધ મુકવા જાહેરનામું બહાર પાડવું આવશ્યક જણાય છે.

આથી હું સી.એ.ગાંધી (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ-૧૯૫૧ની કલમ-૩૭(૪) તથા આમુખના હુકમથી મને મળેલ સત્તાની રૂએ જિલ્લામાં આવેલ તમામ સરકારી કચેરીઓ ખાતે કોઈપણ અનઅધિકૃત ઈસમો કે ઈસમોની ટોળી દ્વારા સદરહુ કચેરીઓમાં આવતી જાહેર જનતાને ગેરમાર્ગે દોરી પૈસા પડાવવા જેવી ગેરકાયદેસર પ્રવૃત્તિ કરવાના ઈરાદાઓ ધરાવતી વ્યક્તિઓના ઉપરોક્ત કચેરીઓના મુખ્ય દરવાજાની આસપાસના ૧૦૦ મીટર ત્રિજ્યાના વિસ્તારમાં ઉભા રહેવા પર તેમજ સદરહુ કચેરીઓમાં પ્રવેશ કરવા ઉપર પ્રતિબંધ ફરમાવું છું.

## અમલવારીનો સમય

આ જાહેરનામું તા.૧૦/૦૪/૨૦૨૩ થી તા.૦૮/૦૬/૨૦૨૩(બંને દિવસો સહિત) સુધી અમલમાં રહેશે.

## શિક્ષા

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫ તથા ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે જે-તે સરકારી કચેરીના વડા તેમજ નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા.૧૦/૦૪/૨૦૨૩ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. એ. ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપળા.

## વંચાણે લીધું

- 1) Lt. Col., Officer Commanding, 3 Gujarat Indep Coy NCC, Jeetnagar's Letter No.NCC/Q/308, Dt.31/03/2023
- 2) પોલીસ અધિક્ષકશ્રી, નર્મદાના પત્ર ક્રમાંક: મકમ/સીબી-૧/૩૪૭૦/૨૦૨૩, તા.૧૧/૦૪/૨૦૨૩
- 3) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦. તા.૨૫/૦૨/૨૦૨૦

## હુકમ

ગુજરાત પોલીસ અધિનિયમ-૧૯૫૧ ની કલમ-૩૭(૪) અન્વયેનો.

ક્રમાંક:એમએજ/જાહેરનામું/વશી/૨૮૮૮ થી ૨૮૨૭/૨૦૨૩.- Lt. Col., Officer Commanding, 3 Gujarat Indep Coy NCC, Jeetnagar દ્વારા વંચાણ-૧ ના પત્રથી ગુજરાત NCC લીડરશીપ એકેડમી, જીતનગર, તા.નાંદોદ, જિ.નર્મદા ખાતે વર્ષ ૨૦૨૩-૨૪ માટે શોર્ટ રેન્જ ફાયરીંગની મંજૂરી માંગેલ છે. વંચાણ-૨ ના પત્રથી પોલીસ અધિક્ષકશ્રી, નર્મદાએ આપેલ અભિપ્રાય મુજબ જીતનગર ખાતે એન. સી.સી.કેમ્પનું આયોજન કરવામાં આવનાર હોય નાણાંકીય વર્ષ ૨૦૨૩-૨૪ માટે શોર્ટ રેન્જ ૦.૨૨ રાયફલથી ફાયરીંગ પ્રેક્ટીસ માટે અભિપ્રાય આપવામાં આવેલ છે. જે મુજબ શોર્ટ રેન્જ ફાયરીંગના સમય દરમ્યાન ગુજરાત NCC લીડરશીપ એકેડમી, જીતનગર, તા.નાંદોદ ખાતે આવેલ ફાયરીંગ બટની ફરતે ૫૦૦ યાર્ડ સુધીના અંતરમાં કોઈપણ વ્યક્તિઓ, ઢોર, જાનવરો વિગેરેના પ્રવેશ પર મનાઈ ફરમાવવાનું મને આવશ્યક જણાય છે.

આથી હું સી.એ.ગાંધી (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ-૧૯૫૧ની કલમ-૩૭(૪) તથા વંચાણ-૩ ના હુકમથી મને મળેલ સત્તાની રૂએ NCC લીડરશીપ એકેડમી, જીતનગર, તા.નાંદોદ ખાતે આવેલ ફાયરીંગ બટની ફરતે ૫૦૦ યાર્ડ સુધીના અંતરમાં તા.૧૩/૦૪/૨૦૨૩ થી તા.૩૧/૦૩/૨૦૨૪ સુધીના સમયગાળા દરમ્યાન કોઈપણ વ્યક્તિઓ, ઢોર, જાનવરો વિગેરેના પ્રવેશ પર મનાઈ ફરમાવું છું.

હું એવો પણ આદેશ કરું છું કે આ હુકમ ઉક્ત નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડીને સદરહુ વિસ્તારમાં લાઉડ સ્પીકર વાન મારફતે તેની જાહેરાત કરવી. જે વિસ્તારમાં ફાયરીંગ કરવામાં આવનાર છે તે વિસ્તારની ફરતે ૫૦૦ યાર્ડની હદ નક્કી કરી જાહેર જનતાની જાણ માટે સહેલાઈથી દેખાઈ આવે તે રીતે પ્રતિબંધિત વિસ્તારમાં પ્રવેશવાની મનાઈ માટેના બોર્ડ એન.સી.સી., નર્મદાએ મુકવાના રહેશે.

## અમલવારીનો સમય

આ જાહેરનામું તા.૧૩/૦૪/૨૦૨૩ થી તા.૩૧/૦૩/૨૦૨૪(બંને દિવસો સહિત) સુધી અમલમાં રહેશે.

## શિક્ષા

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫ અને ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા.૧૩/૦૪/૨૦૨૩ના રોજ મારી સહી તથા કચેરીનો સિક્કો કરી આપ્યો.

સી. એ. ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપળા.

## વંચાણે લીધું

- (૧) અધિક કલેક્ટરશ્રી-૨, SOUADTGA, એકતાનગરના પત્ર જા.નં. એ.વિ. અને પ્ર.નિ. સત્તામંડળ/વશી/૨૪/૨૦૨૩, તા.૧૪/૦૪/૨૦૨૩
- (૨) અધિક કલેક્ટરશ્રી-૨, SOUADTGA, એકતાનગરના પત્ર જા.નં. એ.વિ. અને પ્ર.નિ. સત્તામંડળ/વશી/૨૫/૨૦૨૩, તા.૧૪/૦૪/૨૦૨૩
- (૩) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

## હુકમ

ગુજરાત પોલીસ અધિનિયમ-૧૯૫૧ની કલમ-૩૩(૧)(બી) હેઠળ.

ક્રમાંક: એમએજ/જાહેરનામું/વશી/૨૮૪૮-૮૬/૨૦૨૩-અધિક કલેક્ટરશ્રી-૨, SOUADTGA, એકતાનગર દ્વારા વંચાણ-૧ અને ૨ ના પત્રથી જણાવ્યા મુજબ શ્રી શુલપાણેશ્વર મહાદેવ મંદિર, ગોરા, તા.ગરૂડેશ્વર, જિ. નર્મદા ખાતે ચૈત્ર વદ અમાસ તા.૧૮/૦૪/૨૦૨૩ થી તા.૨૦/૦૪/૨૦૨૩ સુધી પરંપરાગત ધાર્મિક મેળો યોજનાર છે. સદર મેળામાં ગુજરાત, મહારાષ્ટ્ર અને અન્ય રાજ્યોના વિસ્તારોમાંથી શ્રદ્ધાળુઓ અને ભક્તો શ્રી શુલપાણેશ્વર મહાદેવના દર્શનાર્થે પધારનાર હોઈ, આ મેળામાં વિશાળ જનમેદની એકત્રિત થવાની શક્યતા રહેલી છે.

સદર મેળા દરમ્યાન નિયત સ્થળોએ આયોજનબધ્ધ સ્ટોલની વ્યવસ્થા કરવામાં આવનાર છે. આ નિયત જગ્યા સિવાય રોડ પર તેમજ રોડની બંને બાજુની જગ્યામાં પાથરણાવાળા તેમજ ફેરિયાઓ બેસવાથી મેળામાં આવનાર શ્રદ્ધાળુઓ તથા રાહદારીઓને અડચણરૂપ થતા હોય છે. જેથી નિયત સ્થળોએ આયોજનબધ્ધ સ્ટોલની કરવામાં આવનાર વ્યવસ્થા સિવાય રોડ પર તેમજ રોડની બંને બાજુની જગ્યામાં પાથરણાવાળા તેમજ ફેરિયાઓને બેસવા મનાઈ ફરમાવવા અંગે તથા સદરહુ મેળા દરમ્યાન પદયાત્રીઓ તથા શ્રદ્ધાળુઓની ભીડના કારણે સદર વિસ્તારમાં ટ્રાફિક નિયમન અર્થે મુખ્ય માર્ગને વાહનો માટે બંધ કરી વૈકલ્પિક માર્ગ ચાલુ કરવા અંગે જાહેરનામા પ્રસિધ્ધ કરવા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું સી.એ.ગાંધી(જી.એ.એસ.), અધિક જિલ્લા મેજિસ્ટ્રેટ, નર્મદા, ગુજરાત પોલીસ અધિનિયમ- ૧૯૫૧ ની કલમ-૩૩(૧)(બી) તથા આમુખ-૩ ના હુકમથી મળેલ સત્તાની રૂએ ગરૂડેશ્વર તાલુકાના ગોરા ખાતે આવેલ શુલપાણેશ્વર મહાદેવ મંદિર પાસેના નીચે મુજબના વિસ્તારમાં SOUADTGA, એકતાનગર દ્વારા નિયત સ્થળોએ આયોજનબધ્ધ સ્ટોલની કરવામાં આવનાર વ્યવસ્થા સિવાય રોડ પર તેમજ રોડની બંને બાજુની જગ્યામાં પાથરણાવાળા તથા ફેરિયાઓને તા.૧૮/૦૪/૨૦૨૩ થી તા.૨૦/૦૪/૨૦૨૩ (બંને દિવસો સહિત) સુધી બેસવાની મનાઈ (No Hawking Zone) ફરમાવું છું.

## પાથરણાવાળાઓ તથા ફેરિયાઓ માટે પ્રતિબંધિત વિસ્તાર

- (૧) હેરીટેજ વિલેજ ગોરા દ્વારથી શુલપાણેશ્વર મહાદેવ મંદિર સુધીના મુખ્ય માર્ગ તથા માર્ગની બંને બાજુની ખાલી જગ્યા.
- (૨) ગોરા 'T' જંકશનથી એકતા નર્સરી પ્રવેશ દ્વાર સુધીના મુખ્ય માર્ગ તથા માર્ગની બંને બાજુની ખાલી જગ્યા.
- (૩) સમગ્ર ગોરા બ્રીજ (પાલ્મ આઈલેન્ડથી ગોરા 'T' જંકશન) મુખ્ય માર્ગ, ફુટપાથ તથા માર્ગની બંને બાજુની ખાલી જગ્યા

વધુમાં, સદર વિસ્તારમાં ટ્રાફિક નિયમન અર્થે ગોરા 'T' જંકશનથી શુલપાણેશ્વર મહાદેવ મંદિર તથા વસંતપુરા ત્રણ રસ્તા (હરિધામ આશ્રમ દ્વાર) સુધીનો મુખ્ય માર્ગ વાહન વ્યવહાર માટે બંધ રાખી નીચે મુજબ રૂટ ડાયવર્ઝન કરવા આથી ફરમાવું છું.

વસંતપુરા ત્રણ રસ્તા (હરિધામ આશ્રમ દ્વાર) થી ગોરા કોલોની થઈ ગોરા ગળતી ત્રણ રસ્તા(હેરીટેજ વિલેજ દ્વાર)

## અમલવારીનો સમય

આ જાહેરનામું તા. ૧૮/૦૪/૨૦૨૩ થી તા.૨૦/૦૪/૨૦૨૩ (બંને દિવસો સહિત) સુધી અમલમાં રહેશે.

## શિક્ષા

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ તથા ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે જે-તે સરકારી કચેરીના વડા તેમજ નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા.૧૭/૦૪/૨૦૨૩ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. એ. ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપળા.

-----

